

Brussell, 4 ta' April 2022
(OR. fr, en)

7764/22

SPORT 20
JEUN 37
EDUC 112
SUSTDEV 72
CLIMA 149
SAN 197
RELEX 420
ONU 47

EŻITU TAL-PROCEDIMENTI

minn:	Segretarjat Ġenerali tal-Kunsill
lil:	Delegazzjonijiet
Nru. dok. preċ.: 7067/22	
Suġġett:	Konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar "L-isport u l-attività fiżika, strumenti promettenti biex tinbidel l-imġiba favur l-iżvilupp sostenibbli"

Id-delegazzjonijiet isibu mehmuzin il-konklużjonijiet tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar "L-isport u l-attività fiżika, strumenti promettenti biex tinbidel l-imġiba favur l-iżvilupp sostenibbli", approvati mill-Kunsill Edukazzjoni, Żgħażaġh, Kultura u Sport fil-laqgħa tiegħu tal-4 ta' April 2022.

Konklużjonijiet tal-Kunsill dwar

"L-isport u l-attività fizika, strumenti promettenti biex tinbidel l-imġiba favur l-iżvilupp sostenibbli"

IL-KUNSILL TAL-UNJONI EWROPEA U R-RAPPREŻENTANTI TAL-GVERNJIET TAL-ISTATI MEMBRI MLAQQGHIN FIL-KUNSILL,

FILWAQT LI JINNOTAW DAN LI ĠEJ:

1. Qed jiġi aktar rikonoxxut kemm il-prattika u r-rwol tal-isport u l-attività fizika huma importanti biex jintlaḥqu l-Għanijiet ta' Żvilupp Sostenibbli (SDGs) tan-Nazzjonijiet Uniti¹.
2. Il-komunità internazzjonali u xjentifika saret konxja ta' u integrat il-benefiċċji possibbli u l-esternalitajiet pożittivi tal-isport u l-attività fizika kif ukoll tal-organizzazzjoni ta' avvenimenti sportivi f'diversi^{2,3} titjib fis-saħħa fizika u mentali u l-benesseri ta' individwi, benefiċċji ekonomiċi, edukazzjoni, it-tishih tal-pożizzjoni tan-nisa, il-formazzjoni ta' soċjetajiet aktar ġusti, sostenibbli, inklużivi u miftuħa, l-inklużjoni ta' persuni b'diżabilità u b'inqas opportunitajiet kif ukoll l-apprendiment dwar it-tolleranza.
3. It-tibdil fil-klima u theddid ambjentali ieħor jista' jkollhom impatt negattiv fuq il-prattiki sportivi u l-partijiet ikkonċernati fl-isport⁴ - b'mod partikolari billi jkollhom impatt fuq is-saħħa tal-prattikanti. Prattiki sportivi xierqa jirrikjedu ambjent san biex jiġu prattikati fih, iżda l-kundizzjonijiet klimatiċi u ambjentali attwali qed isiru inqas favorevoli għal diversi prattiki sportivi u l-attività fizika.

¹ Nazzjonijiet Uniti, A/RES/70/1, Nittrasformaw id-dinja tagħna: l-Aġenda 2030 għall-Iżvilupp Sostenibbli, Riżoluzzjoni adottata mill-Assemblea Ġenerali fil-25 ta' Settembru 2015 (§37).

² Organizzazzjoni Dinjija tas-Saħħa, Il-pjan ta' azzjoni dinji dwar l-attività fizika 2018-2030.

³ Riżoluzzjoni tal-Kunsill u tar-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-Pjan ta' Hidma tal-Unjoni Ewropea għall-Isport (1 ta' Jannar 2021-30 ta' Ġunju 2024) (2020/C 419/01).

⁴ WWF Franza, 2021.

4. Il-konsegwenzi tat-tibdil fil-klima – bħal temperaturi dejjem oghla, perijodi itwal ta' nixfa u aktar għargħar – iquieghdu limitazzjonijiet dejjem akbar fuq l-ispazji u l-ħin disponibbli għall-prattika tal-isport, u b'hekk, jirrappreżentaw sors ta' tfixkil kbir għall-funzjonament u l-organizzazzjoni tal-ekosistema sportiva dinjija – b'mod partikolari tal-isport tax-xitwa fil-miftuh u xi attivitajiet nawtiċi⁵.
5. Bħal attivitajiet oħra tal-bniedem, ċerti aspetti tal-isport u l-organizzazzjoni ta' avvenimenti sportivi jistgħu jikkontribwixxu għad-degradazzjoni tal-ambjent u t-tibdil fil-klima, billi jiġġeneraw direttament jew indirettament emissjonijiet ta' gassijiet b'effett ta' serra u billi jikkontribwixxu għall-ħsara li ssir lil ambjenti naturali differenti fejn isehh l-isport – b'mod partikolari l-ambjenti tal-baħar, tal-foresti u tal-muntanji.
6. Xi aspetti tal-isport jistgħu jkunu sorsi ta' emissjonijiet ta' gassijiet b'effett ta' serra u jista' jkollhom ukoll impatti negattivi fuq l-ambjent: it-turiżmu sportiv, il-produzzjoni u l-konsum insostenibbli ta' tagħmir sportiv jew oġġetti u servizzi li jirriżultaw minnhom, it-tixrid tal-mikroplastiki, faċilitajiet sportivi b'konsum għoli ta' riżorsi (speċjalment l-enerġija u l-ilma), iż-żieda fl-għadd ta' avvenimenti sportivi ta' kull livell (inkluż taħriġ, delegazzjonijiet kbar, u l-bini ta' infrastruttura temporanja apposta), kif ukoll Prattiki sportivi bla ħlas f'ambjenti naturali.
7. Ir-ritorn tal-Logħob Olimpiku u Paralimpiku lejn l-Ewropa, l-impenn li ha l-Kumitat Organizzattiv ta' Parigi 2024 dwar l-ambjent u n-newtralità karbonika, kif ukoll l-impennji meħuda mill-organizzaturi tal-Kampjonat Ewropew tal-Futbol 2024 fil-Ġermanja jistgħu jheggu lill-partijiet ikkonċernati kollha biex jimpenjaw ruhhom li jibnu b'mod sostenibbli wirt tangibbli u intangibbli biex jippromwovu l-Għanijiet ta' Żvilupp Sostenibbli 3, 4, 5, 6, 7, 8, 11, 12, 13 u 17, fil-livelli kollha u fit-territorji kollha.

⁵ WWF Franza, 2021.

FILWAQT LI JQISU L-PUNTI LI ĠEJJIN:

8. Bħala fornitur importanti ta' apprendiment informali u mhux formali, l-isport huwa mezz tajjeb ħafna biex tintwera mgħiba eżemplari u, bħala tali, biex tinxtred ir-responsabbiltà soċjali, filwaqt li jkun possibbli l-involviment ta' kulhadd, b'mod partikolari taż-żgħażaġh⁶ bħala atturi tal-bidla. Għandu wkoll funzjoni ta' komunikazzjoni biex jissensibilizza ċittadini dwar l-importanza li jiġu ppreservati l-ekosistemi, l-użu armonjuż u sostenibbli tar-riżorsi naturali, u l-mitigazzjoni tat-tibdil fil-klima.
9. L-integrazzjoni tal-Għanijiet ta' Żvilupp Sostenibbli fl-isport tista' tattira lin-nies biex jissieħbu fl-isport u jkomplu jipprattikawhom, speċjalment iż-żgħażaġh, peress li ħafna minnhom jistgħu juru interess u involviment partikolari f'dawn il-kwistjonijiet⁷.
10. Il-popolarità tal-atleti tal-oghla livell, is-sensibilizzazzjoni dejjem akbar tagħhom dwar l-emergenza klimatika u l-involviment u l-promozzjoni min-naħa tagħhom jistgħu jkunu effettivi ħafna fil-promozzjoni tal-integrazzjoni tal-Għanijiet ta' Żvilupp Sostenibbli fl-isport.
11. L-Unjoni Ewropea u l-Istati Membri tagħha jistgħu jagħtu eżempju billi jospitaw jew jospitaw b'mod kongunt avvenimenti sportivi ewlenin sostenibbli⁸ li jqisu r-rekwiżiti tar-responsabbiltà ekoloġika, soċjali, ekonomika u ċivika, inkluż iċ-ċirkolarità, l-użu tal-plastik jew tal-ilma, l-impronta tal-karbonju, il-governanza tajba, id-drittijiet tal-bniedem, l-affidabbiltà u l-fair play.

⁶ <https://op.europa.eu/mt/publication-detail/-/publication/c2c8d076-0a04-11ec-b5d3-01aa75ed71a1/language-mt>

⁷ https://eeb.org/wp-content/uploads/2021/04/IPSOS-Multi-Country-Report-complete.FINAL_.pdf

⁸ Il-Grupp ta' Esperti tal-UE dwar id-Dimensjoni Ekonomika tal-Isport jiddefinixxi "avveniment sportiv ewleni" bħala avveniment organizzat minn pajjiż, reġjun jew belt ospitanti jew diversi minnhom u fejn jipparteċipaw delegazzjonijiet internazzjonali differenti bl-għan li jipprattikaw sport wieħed jew aktar. Tali avvenimenti ta' spiss huma kkaratterizzati minn sfidi ewlenin u loġistiċi. Avvenimenti sportivi ewlenin għandhom profil medjatiku internazzjonali għoli, jilqgħu bosta eluf ta' nies, fosthom sostenituri, ġurnalisti, gruppi tekniċi u uffiċjali, u ta' spiss huma organizzati fuq diversi granet konsekuttivi.

12. Sensittività msahha fi hdan il-popolazzjoni rigward l-impatt ekonomiku u ambjentali, l-effetti diretti jew indiretti kkawżati kif ukoll il-protezzjoni tad-drittijiet tal-bniedem, għandha tingħata attenzjoni speċjali meta jiġu organizzati avvenimenti sportivi. Dan jista' jkollu impatt pożittiv fuq l-aċċettazzjoni pubblika għall-ospitar ta' avvenimenti.
13. Il-pandemija tal-COVID-19 wasslet għal interess akbar fl-attivitajiet sportivi fid-dar, attivitajiet individwali u bla hłas fil-miftuħ u l-mobbiltà attiva. Dawn ix-xejriet jirriflettu l-bżonn dejjem akbar ta' natura⁹, attivitajiet sportivi mhux organizzati u spazji urbani aċċessibbli¹⁰.
14. L-attività fiżika u l-isport, b'mod partikolari dawk li jseħħu fil-miftuħ jew f'ambjenti naturali (eż. foresti, muntanji, oċeani, xmajjar u lagi), jistgħu jikkontribwixxu għat-titjib tal-litterizmu ambjentali taċ-ċittadini, kif ukoll għas-sensibilizzazzjoni dwar il-htieġa li jiġi protett l-ambjent, u jiġi mitigat it-tibdil fil-klima.
15. Il-programm Erasmus+ Sports qed jappoġġa l-iskambju tal-gharfien u tal-aħjar prattiki, b'mod partikolari fir-rigward tal-Għanijiet ta' Żvilupp Sostenibbli 3, 4, 5, 6, 7, 8, 9, 10, 12, 13 u 17. Dawn il-prattiki tajbin jistgħu jitqiesu meta jiġu organizzati attivitajiet u avvenimenti sportivi.
16. L-isport jista' jikkontribwixxi għat-tkabbir ekonomiku u jista' jipprovdi valur mizjud għas-settur ekonomiku.

⁹ <https://iopscience.iop.org/article/10.1088/1748-9326/abb396/pdf>

¹⁰ <https://journals.plos.org/plosone/article?id=10.1371/journal.pone.0249268>

FILWAQT LI JENFASIZZA LI ĠEJ:

17. Huwa importanti li jiġi minimizzat l-impatt negattiv tat-tipi kollha ta' attivitajiet sportivi fuq il-bijodiversità, l-ambjent, u d-dinamika tal-proċess li għaddej tat-tibdil fil-klima. Huwa importanti li l-partijiet kkonċernati kollha, minn entitajiet pubbliċi u privati sa ċittadini, ikunu konxji mir-responsabbiltà individwali u kollettiva tagħhom, kif ukoll tal-konsegwenzi tal-azzjonijiet tagħhom meta jipprattikaw jew jorganizzaw l-isport.
18. Huwa rilevanti li jiġi żgurat li s-settur tal-isport jagħti l-kontribut tiegħu għall-oġettivi klimatiċi u ambjentali tal-Unjoni Ewropea, kif stabbilit fil-Patt Ekoloġiku Ewropew. Biex dan isir, hemm bżonn ta' diversi tipi ta' appoġġ biex is-settur sportiv ikun jista' jagħmel it-tranzizzjoni lejn prattiki aktar responsabbli.
19. Sabiex tinbena soċjetà inklużiva u sana, huwa essenzjali li kull individwu jkun jista' jipprattika regolarment l-isport u l-attività fiżika f'ambjent san u sikur, irrispettivament mill-età, il-generu, il-kundizzjoni mentali u fiżika, l-isfond soċjoekonomiku jew l-orijini ġeografika tiegħu.
20. Huwa importanti li jitqiesu l-kwistjonijiet ta' governanza tajba fl-isport, l-integrità, l-aċċess ugwali għall-isport, ir-rispett għad-drittijiet tal-bniedem, l-affidabbiltà, il-ġustizzja u s-sostenibbiltà. Dan għandu jsir fil-livelli kollha, bħall-klabbs, il-kampjonati, il-federazzjonijiet nazzjonali u internazzjonali, l-organizzazzjonijiet mhux governattivi, l-operaturi ekonomiċi, l-organizzaturi ta' avvenimenti sportivi ewlenin, in-negozji jew il-media.

JISTIEDNU LILL-ISTATI MEMBRI BIEX:

21. Jallinjaw u jikkoordinaw il-politiki u l-istrategiji pubbliċi li jkopru l-isport mal-Għanijiet ta' Żvilupp Sostenibbli, u mal-miri assoċjati.
22. Jipprovdu aċċess għaċ-ċittadini għal Prattiki u avvenimenti sportivi sikuri, inkluzivi u sostenibbli skont il-htigijiet tagħhom, bħal pereżempju permezz ta' faċilitajiet sportivi lokali ekoloġiċi aċċessibbli permezz ta' infrastruttura għal mobbiltà attiva.
23. Jesploraw modi biex jgħammru lill-awtoritajiet nazzjonali rilevanti b'għodod biex josservaw l-impatti tat-tibdil fil-klima fuq l-isport sabiex jiżviluppaw strategiji biex jantiċipaw, jadattaw u jappoġġaw l-ekosistemi sportivi li ser jintlaqtu l-aktar mit-tibdil fil-klima fit-tul, pereżempju billi jfittxu tranżizzjoni lejn Prattiki aktar reżiljenti u responsabbli u billi jinvolvu ruħhom fi djalogu mal-moviment sportiv għal kalendarji aktar xierqa.
24. Jiżguraw li l-organizzaturi ta' avvenimenti sportivi kbar iwettqu valutazzjonijiet tal-impatt ambjentali u tal-karbonju u jhegguhom iquisu kif l-avvenimenti tagħhom jikkontribwixxu għall-kisba tal-Għanijiet ta' Żvilupp Sostenibbli 3, 4, 5, 6, 7, 8, 9, 11, 12 u 13.
25. Jahdmu mal-organizzaturi ta' avvenimenti sportivi kbar biex jiġu stabbiliti mekkaniżmi li jimmitigaw l-impatt ambjentali dannuż tal-avvenimenti tagħhom, xierqa għad-dannu kkawżat u bil-ħsieb li tintlaħaq in-newtralità karbonika.
26. Jinkoraġġixxu lill-organizzazzjonijiet sportivi u lill-istituzzjonijiet edukattivi biex fejn xieraq jinkludu fil-programmi ta' taħriġ tagħhom għall-edukaturi, il-persunal sportiv, l-atleti u l-manigers tal-faċilitajiet sportivi, kwistjonijiet u azzjonijiet relatati mat-tranżizzjoni ekoloġika u l-iżvilupp sostenibbli.

27. Isostnu investiment dejjem akbar fl-innovazzjoni u r-riċerka biex jappoġġaw u jikkontribwixxu għat-tranżizzjoni lejn attività fiżika u Prattiki Sportivi aktar ekoloġiċi u aktar sostenibbli.
28. Jistinkaw biex jinkludu kriterji u impenji ambjentali fl-Għanijiet ta' Żvilupp Sostenibbli fil-proċess ta' valutazzjoni għall-finanzjament u l-appoġġ pubbliku, għall-organizzazzjoni ta' avvenimenti sportivi fil-livelli kollha, attivitajiet sportivi kif ukoll il-kostruzzjoni, ir-rinnovazzjoni, il-manutenzjoni u l-użu ta' faċilitajiet sportivi. Jippromwov l-inkluzjoni ta' tali kriterji fl-evalwazzjoni ta' dawn l-attivitajiet.
29. Meta jagħmlu kuntratti ma' shab ekonomiċi fl-organizzazzjoni ta' avvenimenti sportivi kbar, il-kostruzzjoni, ir-rinnovazzjoni u l-manutenzjoni ta' faċilitajiet sportivi jew il-produzzjoni ta' tagħmir sportiv, isaħħu l-integrazzjoni u l-ponderazzjoni tal-kriterji tar-Responsabbiltà Soċjali Korporattiva (CSR)¹¹ fil-kuntratti.
30. Fejn xieraq, jippromwov l-użu tal-fondi tal-UE – inkluz il-fondi ta' koeżjoni (FEŻR, FSE+), RRF, Erasmus+ jew il-programm LIFE – biex jiġu żviluppati inizjattivi li jrawmu attività fiżika u Prattiki Sportivi ekoloġiċi u sostenibbli u dawk bil-ghan li jrawmu l-allinjament mal-Għanijiet ta' Żvilupp Sostenibbli.
31. Jipprijoritizzaw jew jinkoraġġixxu l-iżvilupp ta' bliet intelligenti u ekoloġiċi b'infrastruttura ekoresponsabbli u ppjanar urban xieraq, f'konformità mal-ispirtu tal-inizjattiva l-Bauhaus Ewropea l-Għida, sabiex jiġi offrut ambjent ta' għajxien aktar iċċentrat fuq il-bniedem fejn iċ-ċittadini jkollhom aċċess għal faċilitajiet sportivi sostenibbli u jkunu jistgħu jadottaw stil ta' ħajja aktar b'saħħtu, aktar attiv u aktar favur l-ambjent.
32. Jagħmlu użu min-networks diplomatiċi biex jippromwov approċċ Ewropew komuni biex itejbu l-konsiderazzjoni u l-integrazzjoni tal-Għanijiet ta' Żvilupp Sostenibbli fl-isport, fl-Unjoni Ewropea kif ukoll fl-azzjonijiet esterni u l-programmi ta' assistenza għall-iżvilupp tagħhom.

¹¹ <https://www.unido.org/our-focus/advancing-economic-competitiveness/competitive-trade-capacities-and-corporate-responsibility/corporate-social-responsibility-market-integration/what-csr>

33. Jikkunsidraw li jaħtru Ambaxxaturi tal-Isport Ekoloġiku fuq bażi volontarja, li r-rwol tagħhom ikun li jippromwovu l-integrazzjoni ulterjuri tal-Għanijiet ta' Żvilupp Sostenibbli fl-isport.
34. Jinkoraġġixxu sħubijiet bejn is-settur tal-isport, l-edukazzjoni formali, it-tagħlim mhux formali u informali, l-attivitajiet soċjoedukattivi, l-organizzazzjonijiet taż-żgħażaġh u s-settur privat sabiex jiġu żviluppati modi trasversali, koordinati u komplementari għas-sensibilizzazzjoni u l-promozzjoni tal-għarfien espert dwar kwistjonijiet ambjentali u tat-tibdil fil-klima.
35. Jippromwovu l-effiċjenza fl-użu tal-enerġija u l-ekonomija ċirkolari fil-konstruzzjoni, ir-rinnovazzjoni, il-manutenzjoni u l-użu tal-faċilitajiet sportivi kollha.

JISTIEDNU LILL-KUMMISSJONI EWROPEA SABIEX:

36. Tiżgura li l-ħidma mwettqa mill-Grupp ta' Esperti dwar l-isport ekoloġiku tkun iffukata fuq il-bini ta' standards komuni fil-livell tal-Unjoni Ewropea, bl-identifikazzjoni ta' kriterji u objettivi għall-organizzazzjoni ta' attività fiżika u prattiki sportivi ekoloġiċi u sostenibbli. Tippromwovi dawn il-kriterji u l-objettivi meta l-Istati Membri jiżviluppaw politiki nazzjonali dwar l-isport.
37. Fil-kuntest tal-Grupp ta' Esperti dwar l-isport ekoloġiku, issegwi l-ġbir ta' evidenza rilevanti u eżempji ta' prattiki tajbin dwar kif l-isport jista' jnaqqas l-impatt tiegħu fuq l-ambjent u jikkontribwixxi għall-mitigazzjoni tat-tibdil fil-klima.
38. Tinkludi l-kwistjonijiet ta' żvilupp sostenibbli fid-diskussjonijiet dwar il-karatteristiċi ewlenin ta' Mudell Ewropew tal-Isport.

39. Tippiromwovi l-użu tal-fondi tal-Unjoni Ewropea biex jiġu ffaċilitati l-kostruzzjoni u r-rinnovazzjoni ta' faċilitajiet sportivi biex jitnaqqsu l-emissjonijiet ta' gassijiet b'effett ta' serra, il-marka tal-karbonju u l-konsum tal-enerġija kif ukoll l-impatt negattiv tat-tibdil fil-klima fuq il-prattiki sportivi.
40. Tqis aħjar l-isport fil-politiki pubbliċi żviluppati fil-livell tal-UE, u b'mod partikolari l-politiki u l-inizjattivi ambjentali.
41. Tkompli tivvaluta d-disinn ekoloġiku tal-proġetti u l-inkorporazzjoni ta' Prattiki ekoloġiċi fl-evalwazzjoni u l-ġoti tal-ġotjiet tal-Erasmus+ fil-qasam tal-isport, kif deskritt fil-Gwida tal-Programm Erasmus+.
42. Tiżgura u tippromwovi l-possibbiltà li jiġu żviluppati proġetti dwar l-isport ekoloġiku u l-hiliet ekoloġiċi fil-programm tal-Erasmus+ Sports.
43. Tinkoraġġixxi l-iskambju tal-ġarfien u l-aħjar Prattiki fost l-Istati Membri fil-qasam tal-isport ekoloġiku, kif deskritt fil-Pjan ta' Hidma tal-UE għall-Isport 2021-2024.
44. Tinkoraġġixxi l-kondiviżjoni tal-aħjar Prattiki fost l-atturi impenjati li jittrasformaw l-imġiba fl-isport fid-dawl tal-isfidi ambjentali u soċjetali li qed niffaċċaw fil-livelli kollha, jiġifieri, permezz tal-inizjattivi SHARE jew HealthyLifestyle4All.

JISTIEDNU LILL-MOVIMENT SPORTIV U LIL PARTIJET IKKONĊERNATI KOLLHA
BIEX:

45. Jallinjaw l-organizzazzjoni tal-attività fizika, il-prattiki sportivi u l-avvenimenti sportivi mal-Għanijiet ta' Żvilupp Sostenibbli, il-Patt Ekoloġiku Ewropew, il-Ftehim ta' Pariġi dwar il-Klima, il-Pjan ta' Azzjoni ta' Kazan, il-Karta Internazzjonali għall-Edukazzjoni Fizika, l-Attività Fizika u l-Isport u l-Qafas dwar l-Isport għall-Azzjonijiet Klimatiċi.
46. Meta joħolqu strateġiji u programmi, jiehdu kont b'mod speċjali tal-kwistjonijiet tat-tnaqqis tal-konsum tar-riżorsi (speċjalment l-ilma, l-enerġija), l-eliminazzjoni tal-hela tal-ikel, ir-riċiklaġġ tal-iskart u l-użu mill-ġdid tat-tagħmir sportivi, il-preservazzjoni tal-bijodiversità u l-kwalità tal-arja, it-tnaqqis tal-marka tal-karbonju u, b'mod aktar ġenerali, ta' kif l-isport huwa organizzat biex jintlaħqu l-Għanijiet ta' Żvilupp Sostenibbli.
47. Jesploraw il-possibbiltà li jaħtru individwu jew struttura dedikata responsabbli għat-twettiq ta' strateġiji u programmi ambjentali.
48. Isibu modi kif jippromwovu l-edukazzjoni dwar l-iżvilupp sostenibbli u l-bini ta' sens ta' responsabbiltà ambjentali u ċivika fost il-klabbs sportivi, il-federazzjonijiet u partijiet ikkonċernati ohra fil-qasam tal-isport.
49. Jintegraw, fejn xieraq, il-kontenut dwar kwistjonijiet ambjentali fil-programmi ta' taħriġ tal-voluntiera u l-professjonisti sportivi.
50. Jispiraw u jheggu lill-atleti b'vizibbiltà fil-media, popolarità għolja u kredibbiltà biex jippromwovu Prattiki Sportivi Etiċi, Ekoloġiċi u Sostenibbli.

51. Jagħtu attenzjoni partikolari lil kwistjonijiet ekoloġiċi, soċjali u demokratiċi, it-trasparenza kif ukoll il-protezzjoni tad-drittijiet tal-bniedem¹² fil-proċess tal-attribuzzjoni ta' avvenimenti sportivi kbar u l-attribuzzjoni ta' finanzjament jew sponsorizzar lill-organizzaturi ta' dawn l-avvenimenti.
52. Jiżviluppaw jew jużaw għodod xierqa biex ikejlu l-impatt soċjali u ambjentali tal-attivitajiet sportivi, b'mod partikolari l-organizzazzjoni ta' avvenimenti sportivi kbar, u jqisu l-wirt soċjali u ambjentali ta' dawn l-attivitajiet fil-proċess ta' valutazzjoni.
53. Jippromwovu ktajjen tal-provvista sostenibbli u qosra u fejn possibbli jagħtu prijarità lill-ekonomija lokali fl-organizzazzjoni ta' avvenimenti sportivi, il-kostruzzjoni, ir-rinnovazzjoni u l-manutenzjoni ta' faċilitajiet sportivi jew il-produzzjoni ta' tagħmir sportiv.
54. Jippromwovu u jinkoraġġixxu l-integrazzjoni ta' kwistjonijiet ta' responsabbiltà etika, demokratika, soċjali u ambjentali fil-programmazzjoni sportiva awdjoviziva u x-xandir ta' avvenimenti sportivi, filwaqt li jirrispettaw bis-sħiħ il-libertà tal-media.
55. Jagħmlu s-sħab, il-fornituri, l-isponsors u l-partitarji konxji tar-rekwiżiti ambjentali, li għandhom jitqiesu kif xieraq minnhom.

¹² https://www.ohchr.org/Documents/Publications/GuidingPrinciplesBusinessHR_EN.pdf

Referenzi

Organizzazzjonijiet internazzjonali

Nazzjonijiet Uniti, A/RES/70/1, Nittrasformaw id-dinja tagħna: l-Aġenda 2030 għall-Iżvilupp Sostenibbli, Riżoluzzjoni adottata mill-Assemblea Ġenerali fil-25 ta' Settembru 2015, www.un.org/ga/search/view_doc.asp?symbol=A/RES/70/1&Lang=E (§37)

Organizzazzjoni Dinjija tas-Sahha, Il-pjan ta' azzjoni dinji dwar l-attività fizika 2018-2030, <http://apps.who.int/iris/bitstream/handle/10665/272722/9789241514187-eng.pdf>, 2018.

Nazzjonijiet Uniti, Ftehim ta' Pariġi, [ADOZZJONI TAL-FTEHIM TA' PARIGI - Ftehim ta' Pariġi, test bl-Ingliż \(unfccc.int\)](http://unfccc.int), 2015.

UNESCO, Pjan ta' Azzjoni ta' Kazan, [Pjan ta' Azzjoni ta' Kazan - Librerija Digitali tal-UNESCO](http://unesco.org), 2017.

UNESCO, Karta Internazzjonali għall-Edukazzjoni Fizika, l-Attività Fizika u l-Isport, [Karta Internazzjonali għall-Edukazzjoni Fizika, l-Attività Fizika u l-Isport - Librerija Digitali tal-UNESCO](http://unesco.org), 2015.

Nazzjonijiet Uniti, Tibdil fil-Klima, Qafas dwar l-Isport għall-Azzjonijiet Klimatiċi, [Nazzjonijiet Uniti \(unfccc.int\)](http://unfccc.int), 2018.

OECD, Żvilupp Ekonomiku u Okkupazzjonali Lokali, Avvenimenti Sportivi Globali u Żvilupp Lokali, Princijpi għall-Kisba ta' Benefiċċji Lokali Minn Avvenimenti Sportivi Globali, <https://www.oecd.org/cfe/leed/OECD-leed-principles-global-sporting-events.pdf>, 2017.

Kunsill tal-Unjoni Ewropea

Konkluzjonijiet tal-Kunsill u tar-rappreżentanti tal-gvernijiet tal-Istati Membri mlaqqgħin fil-Kunsill dwar l-Innovazzjoni fl-Isport, 2021/C 212/02.

Konkluzjonijiet tal-Kunsill u tar-rappreżentanti tal-Gvernijiet tal-Istati Membri, imlaqqgħin fil-Kunsill, dwar l-attività fizika tul il-ħajja 2021/C 501 I/01.

Konkluzjonijiet tal-Kunsill dwar it-trawwim tal-involviment fost iż-żgħażaġh bħala atturi tal-bidla sabiex jiġi protett l-ambjent (qed jistennew l-approvazzjoni fil-Kunsill EYCS tal-5 ta' April 2022).

Il-Parlament Ewropew

Risoluzzjoni dwar il-politika tal-UE dwar l-isport: valutazzjoni u toroq possibbli 'l quddiem ([2021/2058\(INI\)](#)), 23 ta' Novembru 2021.

Study request by CULT Committee, EU sports policy: assessment and possible ways forward: [www.europarl.europa.eu/RegData/etudes/STUD/2021/652251/IPOL_STU\(2021\)652251_EN.pdf](http://www.europarl.europa.eu/RegData/etudes/STUD/2021/652251/IPOL_STU(2021)652251_EN.pdf)
PE 652.251, Ġunju 2021.

Il-Kummissjoni Ewropea

Komunikazzjoni tal-Kummissjoni “Il-Patt Ekoloġiku Ewropew”, COM(2019) 640 final.

NGO

WWF France 2021, www.wwf.fr/sites/default/files/doc-2021-07/02072021_Rapport_Dereglement-climatique_le_monde_du_sport_a_plus_2_et_4_degres_WWF%20France_4.pdf